

विविध बैंक प्रकरण संख्या 45/2022(GCMS : 2022/73) बजाज हाउसिंग फाईनेन्स लि. रजिस्टर्ड ऑफिस-मुम्बई पुणे रोड, आकृदी पुणे 411035 तथा कॉरपोरेट ऑफिस - सेरेबर्म आई टी पार्क, बी-2 बिल्डींग, पंचम तल कुरनार सिटी कल्याणी पुणे- 411014 जरिये प्राधिकृत अधिकारी मुकेश मेघवंशी बनाम 1. अमरचन्द पुत्र बलराम नायक निवासी वार्ड नं. 4, 39 एलएनपी बींझबायला, पदमपुर जिला श्रीगंगानगर 2. सीमा सहीराम निवासी वार्ड नं. 4, 39 एल एन पी बींझबायला, पदमपुर जिला श्रीगंगानगर

07.11.2022

पत्रावली पेश हुई। प्रार्थी बैंक के अधिवक्ता श्री अजीत पाल सिंह उपस्थित हुए। प्रार्थी के अधिवक्ता की बहस सुनी गई। पत्रावली का अवलोकन किया गया।

प्रार्थी बैंक के अधिवक्ता का कथन है कि प्रार्थी द्वारा एक प्रार्थना पत्र वित्तीय आस्तियों का प्रतिभूतिकरण और पुर्नगठन और प्रतिभूति हित प्रवर्तन अधिनियम 2002 की धारा 14 के अन्तर्गत दिनांक 21.03.2022 को प्रस्तुत किया था कि प्रार्थी बैंक द्वारा अप्रार्थीगण अमरचन्द एवं सीमा सहीराम को ऋण सुविधा के रूप में दिनांक 29.06.2019 को 6.00/- लाख रुपये (अखरे रुपये छः लाख मात्र) का ऋण स्वीकृत किया था। ऋण की सुरक्षा की एवज में अप्रार्थी अमरचन्द द्वारा अपनी सम्पत्ति आवासीय पट्टा नम्बर 23, आहाता नं. 40 (क्षेत्रफल 1500 वर्गमीटर), स्वामी विवेकानन्द रोड, बींझबायला तहसील पदमपुर जिला श्रीगंगानगर प्रार्थी बैंक के पास बंधक रखी। उनका आगे कथन है कि अप्रार्थीगण द्वारा ऋण की शर्तों के अनुसार नियमित रूप से ऋण का भुगतान नहीं किया गया है जिस कारण उनका ऋण खाता दिनांक 02.07.2021 को अनर्जक परिसम्पत्ति(एन.पी.ए.) के रूप में घोषित कर दिया गया है। अप्रार्थीगण ऋणियों के नाम दिनांक 13.12.2021 को 6,66,303/- रुपये ऋण राशि व इसके पश्चात के ब्याज व अन्य खर्चे अतिरिक्त के बकाया है जिस पर अप्रार्थीगण को धारा 13(2)के अन्तर्गत 60 दिवस का नोटिस दिनांक 20.08.2021 को उक्त बकाया राशि जमा करवाने के लिए जारी किया गया। उक्त धारा 13(2) के 60 दिवस के नोटिस अप्रार्थीगण को रजिस्टर्ड डाक से दिनांक 20.08.2021 भिजवाये गये है तथा दो समाचार पत्रों में प्रकाशित भी करवाये है। इसके बावजूद भी अप्रार्थीगण ऋणियों द्वारा बैंक की उक्त बकाया राशि जमा नहीं करवाई गई है। इसलिए अप्रार्थी ऋणी

  
बिला बन्दि  
श्री बंधानक

अमरचन्द द्वारा सुरक्षा की एवज में प्रार्थी बैंक के पास दृष्टि बंधक रखी गई सम्पत्ति आवासीय पट्टा नम्बर 23, आहाता नं. 40 (क्षेत्रफल 1500 वर्गमीटर), स्वामी विवेकानन्द रोड़, बींझबायला तहसील पदमपुर जिला श्रीगंगानगर का भौतिक कब्जा प्रार्थी बैंक को पुलिस की सहायता से दिलाया जावे।

मैने, प्रार्थी बैंक के अभिभाषक के उक्त तर्कों पर मनन किया एवं पत्रावली में उपलब्ध उनके प्रार्थना पत्र धारा 14, शपथ पत्र एवं अन्य उपलब्ध दस्तावेजात का भी अवलोकन किया तो पाया कि उक्त प्रार्थना पत्र के अनुसार प्रार्थी बैंक ने अप्रार्थीगण अमरचन्द एवं सीमा सहीराम को दिनांक 29.06.2019 को 6,00,000/-रूपये (अखरे रूपये छः लाख मात्र) के ऋण राशि की स्वीकृति प्रदान की थी। ऋण की सुरक्षा की एवज में अप्रार्थी ऋणी अमरचन्द द्वारा सुरक्षा की एवज में अपनी सम्पत्ति आवासीय पट्टा नम्बर 23, आहाता नं. 40 (क्षेत्रफल 1500 वर्गमीटर), स्वामी विवेकानन्द रोड़, बींझबायला तहसील पदमपुर जिला श्रीगंगानगर प्रार्थी बैंक के पास रहन रखी। प्रार्थी बैंक के प्रार्थना धारा 14 एवं उसके समर्थन में प्रस्तुत दस्तावेजात एवं शपथ पत्र के अनुसार अप्रार्थी ऋणी का खाता दिनांक 02.07.2021 को अनर्जक परिसम्पत्ति (एन.पी. ए.) हो गया। बैंक द्वारा अप्रार्थीगण ऋणियों को धारा 13(2) के नोटिस दिनांक 20.08.2021 को जारी कर पोस्ट ऑफिस के रजिस्टर्ड डाक से भिजवाये गये है, जिसकी रसीद पत्रावली में उपलब्ध नहीं है तथा अप्रार्थीगण को धारा 13(2) का नोटिस प्राप्ति के परिणामस्वरूप पोस्ट आफिस का ऑनलाईन ट्रैक पत्रावली में उपलब्ध नहीं है, जिसके अनुसार अप्रार्थीगण पोस्ट ऑफिस के रजिस्टर्ड डाक से तामील हुई है अथवा नहीं?, ज्ञात नहीं होता है। प्रार्थी बैंक ने धारा 13(2) के नोटिस की चस्पांदगी उसके निवास स्थान किये बिना ही धारा 13(2) के नोटिस का प्रकाशन समाचार पत्र बिजनस स्टेण्डर्ड, नई दिल्ली अंकित में दिनांक 22.09.2021 को प्रकाशन करवाया गया है, जिसकी प्रति पत्रावली में उपलब्ध है तथा एक अन्य समाचार पत्र (दिनांक एवं नाम अंकित नहीं) में प्रकाशित करवाया है, जिनकी प्रतियां पत्रावली में उपलब्ध है, जिसके अनुसार अप्रार्थीगण को धारा 13(2) के नोटिस की विधिवत् तामील नहीं हुई है।

वित्तीय आस्तियों का प्रतिभूतिकरण और पुर्नगठन और प्रतिभूति हित प्रवर्तन अधिनियम 2002 की धारा 14 के अन्तर्गत प्रस्तुत प्रार्थना पत्र पर कार्रवाई करने के लिए विवादग्रस्त सम्पत्ति जिसका भौतिक कब्जा चाहा जा रहा है वह सम्बन्धित जिला मजिस्ट्रेट के क्षेत्राधिकार में होना आवश्यक है और दूसरा सम्बन्धित ऋणियों पर धारा 13(2) के नोटिस की तामील ऋणियों/जमानतदारों पर विधिवत् रूप से होनी आवश्यक है।

जहां तक ऋण की एवज में बंधक रखी गई अप्रार्थी ऋणी अमरचन्द की दृष्टि बंधक रखी गई सम्पत्ति आवासीय पट्टा नम्बर 23, आहाता नं. 40 (क्षेत्रफल 1500 वर्गमीटर), स्वामी विवेकानन्द रोड़, बींझबायला तहसील पदमपुर जिला श्रीगंगानगर जो प्रार्थी बैंक के पास बंधक रखी हुई है, का संबध है, वह निम्न हस्ताक्षरकर्ता के क्षेत्राधिकार जिला श्रीगंगानगर में स्थित है। इसलिए वित्तीय आस्तियों का प्रतिभूतिकरण और पुर्नगठन और प्रतिभूति हित प्रवर्तन अधिनियम 2002 की धारा 14 के तहत निम्न हस्ताक्षरकर्ता कार्रवाई करने के लिए सक्षम है।

जहां तक अप्रार्थीगण ऋणियों पर धारा 13(2) के जारी नोटिस 20.08.2021 की तामील का प्रश्न है। प्रार्थना पत्र के अनुसार दिनांक 20.08.2021 को 60 दिवस में राशि जमा करवाने का धारा 13(2) के नोटिस अप्रार्थीगण अमरचन्द एवं सीमा सहीराम को रजिस्टर्ड डाक से दिनांक 20.08.2021 को भिजवाने का उल्लेख है परन्तु धारा 13(2) के नोटिस भिजवाने की पोस्ट ऑफिस की रसीद दिनांक 20.08.2021 एवं प्राप्ति परिणामस्वरूप पोस्ट ऑफिस के ऑनलाईन ट्रेक की प्रतियां पत्रावली में उपलब्ध नहीं है तथा प्रार्थी बैंक ने धारा 13(2) के नोटिस दो समाचार पत्रों में प्रकाशित करवाये जाने का उल्लेख किया है जिनमें एक समाचार पत्र पर बिजनस स्टैण्डर्ड, नई दिल्ली दिनांक 22.09.2021 की प्रति पत्रावली में उपलब्ध है तथा दूसरे समाचार पत्र की प्रति पर उसका नाम एवं दिनांक का अंकन नहीं है, जिससे ज्ञात नहीं होता की प्रार्थी बैंक ने धारा 13(2) किस समाचार पत्र में एवं कब प्रकाशन करवाया है जबकि वित्तीय आस्तियों का प्रतिभूतिकरण और पुर्नगठन और प्रतिभूति हित प्रवर्तन अधिनियम 2002

अन्तर्गत धारा 14 के अनुसार अप्रार्थीगण ऋणियों को धारा 13(2) का 60 दिवस का नोटिस जारी करने पर यदि अप्रार्थीगण ऋणियों पर नोटिस की तामील नहीं होती है और अप्रार्थीगण नोटिस की तामील से बचने का प्रयास करते हैं तो नोटिस की प्रति उनके निवास स्थान पर चस्पा कर दो समाचार पत्रों में धारा 13(2) के नोटिस का प्रकाशन करवाना आवश्यक होता है परन्तु प्रार्थी बैंक ने धारा 13(2) के नोटिस की रजिस्टर्ड डाक से विधिवत् तामील नहीं करवाई है और रजिस्टर्ड डाक से तामील न होने पर धारा 13(2) के नोटिस की चस्पादगी उसके निवास स्थान पर किये बिना ही धारा 13(2) के नोटिस का प्रकाशन दो समाचार पत्रों में करवाये जाने का उल्लेख किया है जिनमें एक समाचार पत्र पर बिजनस स्टेण्डर्ड, नई दिल्ली 22.09.2021 अंकित है एवं दूसरा समाचार पत्र पर नाम एवं दिनांक अंकित नहीं है। इसलिए अप्रार्थीगण ऋणियों पर धारा 13(2) के नोटिस की विधिवत् तामील नहीं मानी जा सकती।

नोटिस तामील के सम्बन्ध में वित्तीय आस्तियों का प्रतिभूतिकरण और पुर्नगठन और प्रतिभूति हित प्रवर्तन नियम 2002 के नियम 3 निम्नानुसार अवलोकनीय है:

#### **Demand Notice**

(1) The service of demand notice as referred to in sub-section (2) of section 13 of the Ordinance shall be made by delivering or transmitting at the place where the borrower or his agent, empowered to accept the notice or documents on behalf of the borrower, actually and voluntarily resides or carries on business or personally works for gain, by registered post with acknowledgement due, **addressed to the borrower or his agent empowered to accept the service** or by Speed Post or by courier or by any other means of transmission of documents like fax message or electronic mail service:

**PROVIDED** that where authorised officer has reason to believe that **the borrower or his agent is avoiding the service of the notice or that for any other reason, the service cannot be made as aforesaid, the service shall be effected by affixing a copy of the demand notice on the the outer door or some other conspicuous part of the house or building in which the borrower or his agent ordinarily resides or**

carries on business or personally works for gain and also by publishing the contents of the demand notice in two leading newspaper, one in vernacular language, having sufficient circulation in that locality.


(2) Where the borrower is a body corporate the demand notice shall be served on the registered office or any of the branches of such body corporate as specified under sub rule(a)

(3) Any other notice in writing to be served on the borrower or his agent by authorised officer, shall be served in the same manner as provided in this rule.

(4) Where there are more than one borrower the demand notice shall be served on each borrower.

चूंकि प्रार्थी बैंक ने धारा 13(2) के नोटिस दिनांक 20.08.2021 को जारी कर रजिस्टर्ड डाक से भिजवाये जाने का उल्लेख गये है किन्तु धारा 13(2) के नोटिस भिजवाने की रसीद एवं ऑनलाईन ट्रेक की प्रतियां पत्रावली में उपलब्ध नहीं है, जिसके अनुसार अप्रार्थीगण को धारा 13(2) के नोटिस प्राप्त हुए है अथवा नहीं? ज्ञात नहीं होता है तथा प्रार्थी बैंक ने बिना चस्पांदगी रिपोर्ट के धारा 13(2) का प्रकाशन दो समाचार पत्रों में करवाये जाने का उल्लेख है (एक समाचार पत्र की प्रति पर बिजनस स्टेण्डर्ड, नई दिल्ली 22.09.2021 अंकित है तथा दूसरे पर कुछ भी अंकित है) जो उक्त THE SECURITY INTEREST (ENFORCEMENT) RULES, 2002 के RULE 3 के तहत मान्य नहीं है। इस प्रकार बैंक द्वारा ऋणी को तामील के सम्बन्ध में अधिनियम के अन्तर्गत प्राप्त अधिकारो की अवहेलना की है। इसप्रकार ऋणियों पर धारा 13(2) के नोटिस की विधिवत् तामील होना नहीं माना जा सकता।

माननीय उच्चतम न्यायालय की खण्डपीड ने 2012 Cr. LR.(SC) 726 - State of Bihar & Anr versus Arvind Kumar & Anr के पैरा-13 में भी निम्न प्रकार से निर्देश दिये है :

  
जिला मजिस्ट्रेट  
श्री धंयानगर

13. In *Manish Goel Vs Rohini Goel*, AIR 2010 SC 1099, this Court has held that generally, no Court has competence to issue a direction contrary to law nor the Court can direct an authority to act in contravention of the statutory provisions. The Courts are meant to enforce the rule of law and not to pass the orders or directions which are contrary to what has been injected by law. [see also : *Vice Chancellor, University of Allahabad & Ors. Vs Dr. Anand Prakash Mishra & Ors.*, (1997) 10 SCC 264; and *Karnataka State Road Transport Corporation Vs Ashrafulla Khan & Ors*, AIR 2002 SC 629]

अतः उक्त विवेचन के आधार पर एवं उक्त कानूनी प्रावधानों की अवहेलना होने के कारण प्रार्थी बजाज हाउसिंग फाईनेंस लि. का प्रार्थना पत्र अन्तर्गत धारा 14 वित्तीय आस्तियों का प्रतिभूतिकरण और पुर्नगठन और प्रतिभूति हित प्रवर्तन अधिनियम 2002 स्वीकार करने योग्य नहीं है। प्रार्थी बैंक का उक्त प्रार्थना खारिज किया जाता है। प्रार्थी बैंक उक्त अधिनियम 2002 की पूर्ण पालना करते हुए अप्रार्थीगण को पुनः धारा 13(2) के नोटिस जारी कर सम्पूर्ण कार्यवाही नये सिरे से कर पुनः धारा 14 का प्रार्थना पत्र प्रस्तुत करने के लिए स्वतन्त्र है। आदेश की प्रति प्रार्थी बैंक को पालनार्थ भिजवाई जावे। पत्रावली बाद तर्तीब तकमील दाखिल दफ़तर हो।

यह आदेश आज दिनांक 07.11.2022 को मेरे द्वारा लिखाया जाकर खुले न्यायालय में सुनाया गया।

(सौरभ स्वामी)  
जिला मजिस्ट्रेट  
श्रीगंगामगर

श्री गंगामगर